

## TNPSC துளிகள்

- ❖ உலகம் முழுவதும் மே 30 ஆம் தேதியன்று இ-சிகரெட்டுகளைப் போன்று இருக்கும் ஒரு சாதனத்திற்கான உலக தினமானது அனுசரிக்கப்பட இருக்கின்றது. இது உலகப் புகையிலை எதிர்ப்பு தினத்திற்கு முந்தைய தினத்தில் அனுசரிக்கப்பட இருக்கின்றது.
  - இது இ-சிகரெட்டுகள் குறித்த விழிப்புணர்வை ஏற்படுத்துவதையும் புகை பிடிக்கும் பழக்கத்தை விட முடியாத நபர்களுக்கு உதவுவதையும் நோக்கமாகக் கொண்டுள்ளது.
- ❖ மே 28 ஆம் தேதி தேதியானது உலகப் பட்டினித் தினமாக அனுசரிக்கப் படுகின்றது.
  - இது பட்டினித் திட்டத்தின் ஒரு முன்னெடுப்பாகும்.
- ❖ கர்நாடக மாநில அரசானது தனது அனைத்துக் குடிமக்களின் தரவுகளைச் சேகரிப்பதற்காக “மாநில சுகாதாரப் பதிவேட்டை” தொடங்கவுள்ளதாக அறிவித்து உள்ளது.
  - நாட்டில் இந்த வகையைச் சேர்ந்த ஒரு முதலாவது பதிவேடு இதுவாகும்.
- ❖ நீண்ட தொலைவு கொண்ட விமானப் பயணத்திற்கான முன்னோக்கு விமானப் பயணச் செயல் திட்டத்தின் கீழ் ரஷ்யா தனது முதலாவது மறைந்து இருந்து தாக்கும் வகையிலான குண்டு வீசும் விமானத்தைக் கட்டமைத்துள்ளது.
- ❖ தொகுப்பு வேக நடவடிக்கை என்பது கோவிட் - 19 தடுப்பு மருந்துகள், சிகிச்சை முறைகள் மற்றும் நோய்க் கண்டறிதல் ஆகியவற்றின் வளர்ச்சியை விரைவுபடுத்துவதற்காகவும் ஊக்கப்படுத்துவதற்காகவும் அமெரிக்காவின் கூட்டாட்சி அரசாங்கத்தினால் தொடங்கப்பட்ட ஒரு பொது-தனியார் பங்களிப்புத் திட்டமாகும்.
- ❖ இந்திய ரிசர்வ் வங்கியானது ஆத்மநிர்ப்பர் பாரத் என்ற திட்டத்தின்கீழ், சிறு, குறு மற்றும் நடுத்தர தொழில் நிறுவனங்களுக்கு நீட்டிக்கப்பட இருக்கும் கடன்களுக்கு அபாயமற்ற தகுதி நிலை (Zero risk weight) என்ற ஒன்றை வங்கிகள் வழங்க அனுமதிக்க இருக்கின்றது.
  - அபாயமற்றத் தகுதி நிலை என்பது இந்தக் கடன்களுக்கு வங்கிகள் கூடுதலாக மூலதனத்தைப் பிணையாக வைக்க வேண்டியதில்லை என்பதைக் குறிக்கின்றது.
- ❖ கொரானா வைரஸ் அற்ற நாடாக தன்னைத் தானே அறிவித்த ஐரோப்பாவின் முதலாவது நாடு மான்டிநீக்ரோ ஆகும்.
  - மான்டிநீக்ரோ ஆனது ஒரு பால்கன் நாடாகும்.
- ❖ அமெரிக்காவானது ஹாங்காங்கை சீனாவிடமிருந்துப் பிரிந்து இருக்கும் ஒரு



தன்னாட்சிப் பிரதேசமாக கருதவில்லை என்று கூறியுள்ளது.

- இது அமெரிக்காவுடனான ஹாங்காங்கின் சிறப்பு வர்த்தக நிலையின் இழப்பிற்கு வழி வகுக்கும். மேலும் இது அந்நாடு ஒரு சர்வதேச நிதி மையமாக தனித்து நிற்பதற்கும் அச்சுறுத்தலாக இருக்கும்.

## தேசியச் செய்திகள்

### பிரதான் மந்திரி கரீப் கல்யாண் யோஜனா

- ❖ பிரதான் மந்திரி கரீப் கல்யாண் யோஜனாவின் (PMGKY - Pradhan Mantri Garib Kalyan Yojana) கீழ் ஏறத்தாழ 9 கோடியே 60 இலட்சம் விவசாயிகள் பயனடைந்துள்ளனர் என்று மத்திய அரசு கூறியுள்ளது.
- ❖ இது முக்கியமாக PM-கிசான் என்ற திட்டத்தின் கீழ் மேற்கொள்ளப் பட்டுள்ளது.
- ❖ PMGKY ஆனது பொது முடக்கத்தின் போது பாதிக்கப் பட்டிருக்கும் மக்களின் வாழ்வை எளிமைப் படுத்துவதை நோக்கமாகக் கொண்டுள்ளது.
- ❖ PM - கிசான் ஆனது 2019 ஆம் ஆண்டில் தொடங்கப் பட்டுள்ளது.
- ❖ இந்தத் திட்டத்தின் கீழ் தகுதியுள்ள விவசாயிகளின் வங்கிக் கணக்கில் ஒவ்வொரு ஆண்டும் ரூ.6000 தொகையானது மூன்று தவணைகளில் செலுத்தப் படுகின்றது.
- ❖ இந்தத் திட்டமானது சிறு மற்றும் நடுத்தர விவசாயிகளை இலக்காகக் கொண்டு உள்ளது.

## பொருளாதாரச் செய்திகள்

### இந்திய அணிகலன்கள் குறித்த அறிக்கை

- ❖ உலகத் தங்க ஆணையமானது "சில்லறை வியாபாரத் தங்கக் கண்ணோட்டம்; இந்திய அணிகலன்கள் அறிக்கை" என்ற தனது அறிக்கையை வெளியிட்டுள்ளது.
- ❖ இந்த அறிக்கையின் படி, ஏறத்தாழ 37% இந்தியப் பெண்கள் அணிகலன்கள் வாங்கியதே இல்லை.
- ❖ ஆடைகள் மற்றும் பட்டுச் சேலைகளுக்கு அடுத்து, "அலங்கார மற்றும் ஆடை அணியும் வாழ்க்கைப் பாணி" நுகர்வோர்களிடையே இரண்டாவது மிகவும் புகழ்பெற்ற பொருள் தங்க அணிகலன்கள் என்று இந்த அறிக்கை கூறுகின்றது.

## சுற்றுச்சூழல் செய்திகள்

### கங்கை ஓங்கில் (டால்பின்) சரணாலயம்

- ❖ பீகார் மாநில அரசானது பஹல்பூர் மாவட்டத்தில் உள்ள விக்ரிமசீலா கங்கை ஓங்கில் சரணாலயத்தில் பாலூட்டிகளுக்கான இந்தியாவின் முதலாவது ஆய்வு மையத்தை அமைக்க இருக்கின்றது.
- ❖ பீகார் மாநிலமானது இந்தியாவில் இருக்கும் ஏறத்தாழ 2500-3000 கங்கை ஓங்கில்களில் பாதிக்கும் மேற்பட்ட ஓங்கில்களுக்கான வாழ்விடமாக விளங்கி வருகின்றது.
- ❖ கங்கை ஆற்று ஓங்கில் முக்கியமாக கங்கை மற்றும் பிரம்மபுத்திரா நதிகளிலும் இந்தியா, வங்க தேசம் மற்றும் நேபாளம் ஆகிய நாடுகளில் பாயும் அவற்றின் துணையாறுகளிலும் காணப்படுகின்றது.
- ❖ கங்கை ஆற்று ஓங்கில் ஆனது இந்திய அரசினால் தனது தேசிய நீர் விலங்காக 2009 ஆம் ஆண்டில் அங்கீகரிக்கப் பட்டுள்ளது.
- ❖ அப்போதைய இந்தியப் பிரதமரான டாக்டர் மன்மோகன் சிங் தலைமையிலான தேசிய கங்கை நதி நீர்ப் படுகை ஆணையத்தின் முதலாவது கூட்டத் தொடரில் இந்த முடிவானது எடுக்கப் பட்டுள்ளது.
- ❖ மேலும் இது இந்திய நகரான குவஹாத்தியின் அதிகாரப்பூர்வ விலங்காகவும் இருக்கின்றது.



### சாரு கடற்காய்

- ❖ சாரு கடற்காய் என்பது, தெற்கு மற்றும் மத்திய அமெரிக்கக் கடற்கரைகளில் இருக்கும் ஓர் ஊடுருவிய கடற்காயாகும்.
- ❖ இது மற்ற கடற்காய்களை வெளியேற்றி கேரளாவில் உள்ள உப்பங்கழிகளில் வேகமாக பரவி வருகின்றது.

- ❖ 2017 ஆம் ஆண்டில் இந்தப் பகுதியில் ஏற்பட்ட ஓக்கிப் புயலின் காரணமாக சாரு கடற்காயானது (மைடெல்லா ஸ்டிகாட்டா) வேகமாகப் பரவி வருகின்றது.



Charru mussel (*Mytella strigata*).

## முக்கிய தினங்கள்

### உலக கடல் பசு தினம் - மே 28

- ❖ கடல் பசுக்களானது கடல் ஆமைகள், கடல் குதிரைகள், கடல் வெள்ளரிகள் மற்றும் இதர இனங்கள் போன்ற அருகிவரும் கடல்சார் உயிரினமாகும்.
- ❖ இது இந்தியாவில் வனவிலங்குப் பாதுகாப்புச் சட்டம், 1972ன் பட்டியல் I-ன் கீழ் பாதுகாக்கப் படுகின்றது.
- ❖ 2013 ஆம் ஆண்டில் இந்திய வனவிலங்கு ஆய்வு மையத்தின் அறிக்கையின்படி தமிழ்நாட்டின் மன்னார் வளைகுடா, அந்தமான் நிக்கோபர் தீவு, மற்றும் குஜராத்தின் கட்ச் வளைகுடா ஆகியவற்றில் ஏறத்தாழ 250 கடல் பசுக்கள் உள்ளன.
- ❖ ஒடிசாவின் சிலிக்கா ஏரியில் உள்ள கடல் புற்கள் கடல் பசுக்களுக்கான ஒரு மிகச்சிறந்த வாழிடமாகும்.
- ❖ எனினும் தற்பொழுது சிலிக்கா ஏரியில் கடல் பசுக்கள் இல்லை.



## சர்வதேச ஐக்கிய நாடுகள் அமைதி காப்புப் படையினர் தினம் - மே 29

- ❖ இந்த ஆண்டிற்கான இத்தினத்தின் கருத்துரு, “அமைதி காக்கும் பணியில் பெண்கள் : அமைதிக்கான ஒரு வழி” என்பதாகும்.
- ❖ இது பெண்கள், அமைதி மற்றும் பாதுகாப்பு குறித்த ஐக்கிய நாடுகள் பாதுகாப்பு சபைத் தீர்மானம் 1325 என்ற தீர்மானத்தை ஏற்றுக் கொள்ளப்பட்டதின் 20வது ஆண்டு நினைவு தினத்தை அனுசரிக்க உதவுகின்றது.
- ❖ 1948 ஆம் ஆண்டு மே மாதத்தில் 29 ஆம் தேதியன்று ஐக்கிய நாடுகள் பாதுகாப்புச் சபையானது குறைந்த எண்ணிக்கையிலான ஐ.நா. ராணுவக் கண்காணிப்பாளர்களை மத்தியக் கிழக்கில் பணியில் அமர்த்த அனுமதி வழங்கி அதன் மூலம் முதலாவது ஐ.நா. அமைதிப் படைத் திட்டமானது ஏற்படுத்தப் பட்டது.
- ❖ ஒவ்வொரு அமைதி காக்கும் திட்டத்திற்கும் பாதுகாப்புச் சபையினால் ஒப்புதல் அளிக்கப் பட வேண்டும்.
- ❖ ஐ.நா. அமைதிப் படையினர் நீலத் தொப்பியினர் அல்லது நீலத் தலைக் கவசத்தினர் என்று அழைக்கப் படுகின்றனர்.

